



РЕПУБЛИКА МАКЕДОНИЈА
ОПШТИНА ГЕВГЕЛИЈА
СЕКТОР ЗА УРБАНИЗАМ, КОМУНАЛНИ РАБОТИ
И ЗАШТИТА НА ЖИВОТНАТА СРЕДИНА
Одделение за урбанизам, архитектура,
градежништво и заштита на животната средина
Уп1 бр.11-92 од 03.08.2020
Гевгелија

З А П И С Н И К

Од одржаниот состанок за преговори помеѓу општина Гевгелија и Друштво за производство, трговија и транспорт „Стокол,, ДООЕЛ експрт-импорт Гевгелија

Состанокот помеѓу комисијата формирана од општина Гевгелија составена од три члена и претставниците на живинарската фарма ДПТТ „Стокол,, ДООЕЛ експорт-импорт Гевгелија е одржан во службените простории на фармата.

Друштвото за производство, трговија и транспорт, “Стокол” ДООЕЛ Гевгелија, е друштво со ограничена одговорност на едно лице, кое се занимава со одгледување на кокошки, односно производство на јајца и кокошки за колење, приоритетна дејност му е 01.47.- Одгледување на живина, а регистрирани се и дејности во надворешниот промет.

Дејностите и активностите на Друштвото се обавуваат во неколку функционални фази, кои меѓу себе се поврзани и се надополнуваат.

Операторот, во Фармата за интензивно живинаество, врши дејности кои се во функција на сегментот Останати активности, Инсталации за интензивно живинарство со капацитет од 5.000 до 40.000 места за живина, при што процесот започнува со донесување на едnodневни пилиња и нивно вселување во наменска хала, што во суштина претставува соодветно производство на јарки.

По одминување на 16-18 недели, јарките се вселуваат во хали за кокошки несилки каде што започнува процесот за производство на конзумни јајца.

Преку системот за собирање и транспортирање на јајцата, истите се однесуваат во сортирница, каде што се врши сортирање и пакување на конзумните јајца, припремени за излез од Фармата.

Еден турнус, како заокружена производна целина, трае до 18 месеци, после кое што кокошките несилки се иселуваат од фармата, и започнува нов циклус.

Фармата за интензивно живинарство, се наоѓа северо-западно од населеното место Моин, во близина на Конска Река, односно Регионалниот пат Гевгелија-Кожуф.

Потесната локација, на Фармата определена е на Катастарските парцели бр. 183/1, 183/2 и 502/2 во Катастарската општина Моин, со вкупна површина од околу 7.000м²

Снабдувањето со вода за потребите на Фармата, за технолошкипотреби, санитарни потреби и за пиење се врши преку приклучок на водоводен систем од населеното место.

Отпадните санитарни води, како и водите од испирање на опремата и работните простории, се приклучени во постројка за таложење на отпадни води, за потребите на целиот Комплекс, а по таложењето со нив постапува овластено лице..

Отпадните атмосферски води и промивните води од просторот, се предвидува да истекуваат во отворените атмосферски канали на локацијата и понатаму во реципиентот, се до изградба на атмосферска канализација во близина на Фармата.

Фармата со електрична енергија се снабдува од нисконапонска електродистрибутивна мрежа и трафостаница што се наоѓа во близина, и истата се користи за затоплување и осветлување на објектите.

Отпадот од изгубувањето и исцедокот од ѓубрето на објектите за одгледување на кокошките, дневно со специјално возило се однесува надвор од кругот на фармата, се растура на обработливи површини кои се на користење на Операторот.

Комуналниот и комерцијалниот отпад што се создава на Фармата, привремено се одлага во соодветен сад за таа намена, а го подигнува и транспортира операторот. Провентрувањето на објектите се врши со помош на вентилатори кои го исфрлаат нечистиот воздух надвор од објектите.

Изгубрувањето се врши автоматски од објектите до специјално возило, при што до извесен степен се намалува мирисот во објектите, и воздухот е чист.

Од објектите, губрето директно се носи надвор од локацијата на Фармата, и се расфрла на земјоделски обработливи површини, кои се на користење на операторот.

Во процесот на одгледување на живината, се јавува одреден процент од 0,3-1,0% живина која угинува, поради технолошка смртност, поради што во објектите се врши секојдневна контрола, а умрената живина се изнесува надвор во вреќа и се однесува на нејзин третман во земјената јама за умрена живина, која најнапред се третира со вар, а потоа се прекрива со слој од земја, при што после трулењето, материјалот се однесува заедно со отпадното губриво.

Од технолошкиот процес на работа, како отпадни води, кои се појавуваат, се сметаат; водите од атмосферските падавини, водите од одржување на хигиената на локацијата, санитарната отпадна вода и отпадните води од одржување на просториите и локацијата.

Атмосферските отпадни води, како и водите од кровните површини, слободно ќе истекуваат преку отворени канали и канализациони цевки, надвор од комплексот и ќе се насочуваат во реципиентот.

Фармата за интензивно живинарство е лоцирана на терени од обработливо земјоделско земјиште, на доволна оддалеченост од изградениот дел на населени места, на повеќе од 2.000 метри, со што се задоволува ширина на зоната за санитарна заштита, согласно Правилникот за класификација на Објектите што со испуштање на штетни материи можат да го загадат воздухот во населените места и формирање зони за санитарна заштита (Сл Весник на СРМ бр.13/76).

Увидот започна во 12,15 часот а заврши во 13,15 часот.

Присутни лица:
Ангелина Стојкова
Зоран Стојков

Одговорно лице
ДПТТ „Стокол,“ - Живинарска фарма с. Моин
Ангелина Стојкова _____

Општина Гевгелија
Комисија за преговори

Елена Колев _____
Мите Кречев _____
Благој Ристов _____